

శ్రీ శివమహిమ్న స్తోత్రం

మహిమ్నః పారం తే పరమవిదుషో యద్యసద్యశీ
 స్తుతిర్భహ్మదీనామపి తదవసన్నాస్త్యయి గిరః ।
 అథాఽవాచ్యః సర్వః స్వమతిపరిణామావధి గృణాన్
 మమాప్యేష స్తోత్రే హర నిరపవాదః పరికరః ॥ 1

అతీతః పంథానం తవ చ మహిమా వాఙ్మనసయోః
 అతద్వ్యావృత్త్యా యం చకితమభిధత్తే శ్రుతిరపి ।
 స కస్య స్తోతవ్యః కతివిధగుణః కస్య విషయః
 పదే త్వర్వాచీనే పతతి న మనః కస్య న వచః ॥ 2

మధుస్సీతా వాచః పరమమమృతం నిర్మితవతః
 తవ బ్రహ్మాన్ కిం వాగపి సురగురోర్విస్మయపదమ్ ।
 మమ త్వేతాం వాణీం గుణకథనపుణ్యేన భవతః
 పునామీత్యర్థేఽస్మిన్ పురమథన బుద్ధిర్హవసితా ॥ 3

తవైశ్వర్యం యత్తజ్జగదుదయరక్షాప్రళయకృత్
 త్రయీవస్తు వ్యస్తం తిస్రుషు గుణభిన్నాసు తనుషు ।
 అభవ్యానామస్మిన్ వరద రమణీయామరమణీం
 విహన్తుం వ్యాక్రోశీం విదధత ఇహైకే జడధియః ॥ 4

కిమీహః కింకాయః స ఖలు కిముపాయస్త్రిభువనం
 కిమాధారో ధాతా సృజతి కిముపాదాన ఇతి చ ।
 అతర్క్యైశ్వర్యే త్వయ్యనవసర దుఃస్థో హతధియః
 కుతర్కోఽయం కాంశ్చిత్ ముఖరయతి మోహాయ జగతః ॥ 5

అజన్మానో లోకాః కిమవయవవన్తోఽపి జగతాం
 అధిష్ఠాతారం కిం భవవిధిరనాదృత్య భవతి ।
 అనీశో వా కుర్యాద్ భువనజననే కః పరికరో
 యతో మన్దాస్త్వాం ప్రత్యమరవర సంశేరత ఇమే ॥ 6

త్రయీ సాజ్యం యోగః పశుపతిమతం వైష్ణవమితి
 ప్రభిన్నే ప్రస్థానే పరమిదమదః పథ్యమితి చ ।
 రుచీనాం వైచిత్ర్యాదృజుకుటిల నానాపథజుషాం
 నృణామేకో గమ్యుత్వమసి పయసామర్ణవ ఇవ ॥ 7

మహోక్షః ఖట్వాఙ్గం పరశురజినం భస్మ ఫణినః
 కపాలం చేతీయత్తవ వరద తన్మోపకరణమ్ ।
 సురాస్తాం తామృద్ధిం దధతి తు భవద్భూప్రణిహితాం
 న హి స్వాత్మారామం విషయమృగత్పష్టా భ్రమయతి ॥ 8

ధ్రువం కశ్చిత్ సర్వం సకలమపరస్త్వధ్రువమిదం
 పరో ధ్రావ్యాఽధ్రావ్యే జగతి గదతి వ్యస్తవిషయే ।

సమస్తేఽప్యేతస్మిన్ పురమథన తైర్విస్మిత ఇవ
స్తువన్ జిహ్వామి త్వాం న ఖలు నను ధృష్టా ముఖరతా ॥ 9

తవైశ్వర్యం యత్నాద్ యదుపరి విరిశ్చిర్హరిరథః
పరిచ్ఛేతుం యాతావనలమనలస్కన్ధవపుషః ।
తతో భక్తిశ్రద్ధా-భరగురు-గృణద్భ్యాం గిరిశ యత్
స్వయం తస్థే తాభ్యాం తవ కిమనువృత్తిర్న ఫలతి ॥ 10

అయత్నాదాసాద్య త్రిభువనమవైరవ్యతికరం
దశాస్యో యద్బాహునభృత-రణకణ్డా-పరవశాన్ ।
శిరఃపద్మశ్రేణీ-రచితచరణామ్భారుహ-బలేః
స్థిరాయాస్త్వద్భక్తిస్త్రీపురహర విస్ఫూర్జితమిదమ్ ॥ 11

అముష్య త్వత్సేవా-సమధిగతసారం భుజవనం
బలాత్ కైలాసేఽపి త్వదధివసతౌ విక్రమయతః ।
అలభ్యాపాతాళేఽప్యలసచలితాంగుష్ఠశిరసి
ప్రతిష్ఠా త్వయ్యాసీద్ ధ్రువముపచితో ముహ్యతి ఖలః ॥ 12

యదృద్ధిం సుత్రామ్ణో వరద పరమోచ్చైరపి సతీం
అధశ్చక్రే బాణః పరిజనవిధేయత్రిభువనః ।
న తచ్చిత్రం తస్మిన్ వరివసితరి త్వచ్చరణయోః
న కస్యాప్యన్నత్యై భవతి శిరస్త్వయ్యవనతిః ॥ 13

అకాణ్డ-బ్రహ్మాణ్డ-క్షయచకిత-దేవాసురకృపా
విధేయస్యాఽఽసీద్ యస్త్రినయన విషం సంహృతవతః ।
స కల్మాషః కణ్ఠే తవ న కురుతే న శ్రియమహో
వికారోఽపి శ్లాఘ్యో భువన-భయ- భజ్గ- వ్యసనినః ॥

14

అసిద్ధార్థా నైవ క్వచిదపి సదేవాసురనరే
నివర్తన్తే నిత్యం జగతి జయినో యస్య విశిఖాః ।
స పశ్యన్నీశ త్వామితరసురసాధారణమభూత్
స్మరః స్మర్తవ్యాత్మా న హి వశిషు పథ్యః పరిభవః ॥

15

మహీ పాదాఘాతాద్ ప్రజతి సహసా సంశయపదం
పదం విష్ణోర్భ్రామ్యద్ భుజ-పరిఘ-రుగ్గ-గ్రహ- గణమ్ ।
ముహుర్వ్యోర్దస్థం యాత్యనిభృత-జటా-తాడిత-తటా
జగద్రక్షాయై త్వం నటసి నను వామైవ విభుతా ॥

16

వియద్వాపీ తారా-గణ-గుణిత-ఫేనోద్గమ-రుచిః
ప్రవాహో వారాం యః పృషతలఘుదృష్టః శిరసి తే ।
జగద్వీపాకారం జలధివలయం తేన కృతమితి
అనేనైవోన్నేయం ధృతమహిమ దివ్యం తవ వపుః ॥

17

రథః క్షోణీ యన్తా శతధృతిరగేన్ద్రో ధనురథో
రథాజ్ఞే చన్ద్రార్కౌ రథ-చరణ-పాణిః శర ఇతి ।

దిధక్షోస్తే కోఽయం త్రిపురతృణమాడమ్బర విధిః
విధేయైః క్రీడన్త్యో న ఖలు పరతన్త్రాః ప్రభుధియః ॥ 18

హరిస్తే సాహస్రం కమల బలిమాధాయ పదయోః
యదేకోనే తస్మిన్ నిజముదహరన్నేత్రకమలమ్ ।
గతో భక్త్యుద్రేకః పరిణతిమసౌ చక్రవపుషః
త్రయాణాం రక్షాయై త్రిపురహర జాగర్తి జగతామ్ ॥ 19

క్రతౌ సుప్తే జాగ్రత్ త్వమసి ఫలయోగే క్రతుమతాం
క్వ కర్మ ప్రధ్వస్తం ఫలతి పురుషారాధనమృతే ।
అతస్త్వాం సప్తేక్ష్య క్రతుషు ఫలదాన-ప్రతిభువం
శ్రుతౌ శ్రద్ధాం బద్ధ్వా దృఢపరికరః కర్మసు జనః ॥ 20

క్రియాదక్షో దక్షః క్రతుపతిరధీశస్తనుభృతాం
ఋషీణామార్చ్యజ్యం శరణద సదస్యాః సుర-గణాః ।
క్రతుభ్రంశస్తృత్తః క్రతుఫల-విధాన-వ్యసనినః
ధ్రువం కర్తుం శ్రద్ధా విధురమభిచారాయ హి మఖాః ॥ 21

ప్రజానాథం నాథ ప్రసభమభికం స్వాం దుహితరం
గతం రోహిద్ భూతాం రిరమయిషుమృష్యస్య వపుషౌ ।
ధనుష్పాణేర్యాతం దివమపి సపత్రాకృతమముం
త్రసన్తం తేఽద్యాపి త్యజతి న మృగవ్యాధరభసః ॥ 22

స్వలావణ్యాశంసా ధృతధనుషమహ్నోయ తృణవత్
 పురః ప్లుష్టం దృష్ట్వా పురమథన పుష్పోయుధమపి ।
 యది స్త్రైణం దేవీ యమనిరత-దేహార్ధ-ఘటనాత్
 అవైతి త్వామద్ధా బత వరద ముగ్ధా యువతయః ॥

23

శ్మశానేష్వోక్రీడా స్మరహర పిశాచాః సహచరాః
 చితా-భస్మాలేపః స్రగపి నృకరోటీ-పరికరః ।
 అమఙ్గల్యం శీలం తవ భవతు నామైవమఖిలం
 తథాపి స్మర్త్వాణాం వరద పరమం మఙ్గలమసి ॥

24

మనః ప్రత్యక్ చిత్తే సవిధమవిధాయాత్త-మరుతః
 ప్రహృష్యద్రోమాణః ప్రమద-సలిలోత్సంగిత-దృశః ।
 యదాలోక్యాహ్లాదం హ్రద ఇవ నిమజ్యామృతమయే
 దధత్యన్తస్తత్త్వం కిమపి యమినస్తత్ కిల భవాన్ ॥

25

త్వమర్కస్త్యం సోమస్త్యమసి పవనస్త్యం హుతవహః
 త్వమాపస్త్యం వ్యోమ త్వము ధరణీరాత్మా త్వమితి చ ।
 పరిచ్ఛిన్నామేవం త్వయి పరిణతా బిభ్రతి గిరం
 న విద్యుస్తత్త్వం వయమిహ తు య త్వం న భవసి ॥

26

త్రయీం తిస్రో వృత్తీస్త్రిభువనమథో త్రీనపి సురాన్
 అకారాద్యైర్వరైస్త్రిభిరభిదధత్ తీర్ణవికృతి ।

తురీయం తే ధామ ధ్వనిభిరవరున్ధానమణుభిః
సమస్తం-వ్యస్తం త్వాం శరణద గృణాత్యోమితి పదమ్ || 27

భవః శర్వో రుద్రః పశుపతిరథోగ్రః సహమహాన్
తథా భీమేశానావితి యదభిధానాష్టకమిదమ్ |
అముష్మిన్ ప్రత్యేకం ప్రవిచరతి దేవ శ్రుతిరపి
ప్రియాయాస్మైధామ్నే ప్రణిహిత-నమస్యోఽస్మి భవతే || 28

నమో నేదిష్ఠాయ ప్రియదవ దవిష్ఠాయ చ నమః
నమః క్షోదిష్ఠాయ స్మరహర మహిష్ఠాయ చ నమః |
నమో వర్షిష్ఠాయ త్రినయన యవిష్ఠాయ చ నమః
నమః సర్వస్మై తే తదిదమితిసర్వాయ చ నమః || 29

బహుళ-రజసే విశ్వోత్పత్తౌ భవాయ నమో నమః
ప్రబల-తమసే తత్ సంహారే హరాయ నమో నమః |
జన-సుఖకృతే సత్వోద్రిక్తౌ మృడాయ నమో నమః
ప్రమహసి పదే నిస్తైగుణ్యే శివాయ నమో నమః || 30

కృశ-పరిణతి-చేతః క్లేశవశ్యం క్వ చేదం
క్వ చ తవ గుణ-సీమోల్లజ్జినీ శశ్వద్భుద్ధిః |
ఇతి చకితమమనీకృత్య మాం భక్తిరాధాద్
వరద చరణయోస్తే వాక్య-పుష్పోపహారమ్ || 31

అసిత-గిరి-సమం స్యాత్ కజ్జలం సిన్ధు-పాత్రే
 సుర-తరువర-శాఖా లేఖినీ పత్రముర్వీ ।
 లిఖతి యది గృహీత్వా శారదా సర్వకాలం
 తదపి తవ గుణానామీశ పారం న యాతి ॥

32

అసుర-సుర-మునీనైరర్చితస్యేన్దు-మౌళేః
 గ్రథిత-గుణమహిమ్నో నిర్గుణస్యేశ్వరస్య ।
 సకల-గణ-వరిషః పుష్పదంతాభిధానః
 రుచిరమలఘువృత్తైః స్తోత్రమేతచ్ఛకార ॥

33

అహరహరనవద్యం ధూర్జటేః స్తోత్రమేతత్
 పఠతి పరమభక్త్యా శుద్ధ-చిత్తః పుమాన్ యః ।
 స భవతి శివలోకే రుద్రతుల్యస్తథాఽత్ర
 ప్రచురతర-ధనాయుః పుత్రవాన్ కీర్తిమాంశ్చ ॥

34

మహేశాన్నాపరో దేవో మహిమ్నో నాపరా స్తుతిః ।
 అఘోరాన్నాపరో మన్త్రో నాస్తి తత్త్వం గురోః పరమ్ ॥

35

దీక్షా దానం తపస్తీర్థం జ్ఞానం యాగాదికాః క్రియాః ।
 మహిమ్నస్తవ పాఠస్య కళాం నార్హన్తి షోడశీమ్ ॥

36

కుసుమదశన-నామా సర్వ-గన్ధర్వ-రాజః
 శశిధరవర-మౌళేర్దేవదేవస్య దాసః ।

స ఖలు నిజ-మహిమ్నో భ్రష్ట ఏవాస్య రోషాత్
స్తవనమిదమకార్షీద్ దివ్య-దివ్యం మహిమ్నః ॥ 37

సురగురుమభిపూజ్య స్వర్గ-మోక్షైక-హేతుం
పఠతి యది మనుష్యః ప్రాశ్నాల్లిర్నాన్య-చేతాః ।
వ్రజతి శివ-సమీపం కిన్నరైః స్తూయమానః
స్తవనమిదమమోఘం పుష్పదంతప్రణీతమ్ ॥ 38

ఆసమాప్తమిదం స్తోత్రం పుణ్యం గంధర్వ-భాషితమ్ ।
అనౌపమ్యం మనోహారి సర్వమీశ్వరవర్ణనమ్ ॥ 39

ఇత్యేషా వాఙ్మయా పూజా శ్రీమచ్ఛ్రీమచ్ఛ్రీ-పాదయోః ।
అర్చితా తేన దేవేశః ప్రీయతాం మే సదాశివః ॥ 40

తవ తత్త్వం న జానామి కీదృశోఽసి మహేశ్వర ।
యాదృశోఽసి మహాదేవ తాదృశాయ నమో నమః ॥ 41

ఏకకాలం ద్వికాలం వా త్రికాలం యః పఠేన్నరః ।
సర్వపాప-వినిర్ముక్తః శివ లోకే మహీయతే ॥ 42

శ్రీ పుష్పదంత-ముఖ-పఙ్కజ-నిర్గతేన స్తోత్రేణ కిల్బిష-హరేణ హర-ప్రియేణ ।
కణ్ఠస్థితేన పఠితేన సమాహితేన సుప్రీణితో భవతి భూతపతిర్మహేశః ॥ 43

॥ ఇతి శ్రీ పుష్పదంత విరచితం శివమహిమ్నః స్తోత్రం సంపూర్ణమ్ ॥